



# ପେଟ୍ରୋଲିୟମ ମନ୍ତ୍ରୀ ଧର୍ମେନ୍ଦ୍ର ପ୍ରଧାନ, ମୁଖ୍ୟମନ୍ତ୍ରୀ ନବୀନ ପଟ୍ଟନାୟକଙ୍କ ମଧ୍ୟରେ ନୂଆଦିଲ୍ଲୀରେ ଆଲୋଚନା ଓଡ଼ିଶା ସରକାର ଏବଂ ଭାରତୀୟ ଡିଲ ନିଗମ ମଧ୍ୟରେ ଟିକସ ରାଜସ୍ୱ ବିବାଦର ଆପୋଷ ସମାଧାନ ପାଇଁ ସହମତି

## ଦୁଇପକ୍ଷ ମଧ୍ୟରେ ଖୁବଶୀଘ୍ର ଆରମ୍ଭ ହେବ ଆଲୋଚନା

Posted On: 18 AUG 2017 8:43PM by PIB Bhubaneswar

ନୂଆଦିଲ୍ଲୀର ଓଡ଼ିଶା ଭବନଠାରେ ଆଜି ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ ଏବଂ କେନ୍ଦ୍ର ପେଟ୍ରୋଲିୟମ ତଥା ପ୍ରାକୃତିକ ବାଷ୍ପ(ସ୍ୱାଧୀନ) ରାଷ୍ଟ୍ରମନ୍ତ୍ରୀ ଶ୍ରୀ ଧର୍ମେନ୍ଦ୍ର ପ୍ରଧାନଙ୍କ ମଧ୍ୟରେ ଏକ ଗୁରୁତ୍ୱପୂର୍ଣ୍ଣ ଆଲୋଚନା ଅନୁଷ୍ଠିତ ହୋଇଛି । ଇଣ୍ଡିଆନ ଅଏଲ କର୍ପୋରେସନ ଲିମିଟେଡ୍ (ଆଇଓସିଏଲ) ଏବଂ ଓଡ଼ିଶା ସରକାରଙ୍କ ମଧ୍ୟରେ ରାଜସ୍ୱ ବ୍ୟବସ୍ଥାକୁ କେନ୍ଦ୍ରୀୟ କରିବା ବିବାଦର ଆପୋଷ ସମାଧାନ ସଂକ୍ରାନ୍ତରେ ସମ୍ଭାବ୍ୟ ବିଭିନ୍ନ ଉପାୟ ସଂପର୍କରେ ଦୁଇ ନେତା କଥାବାର୍ତ୍ତା ହୋଇଥିବା ଜଣାପଡିଛି । ଏହି ଆଲୋଚନା ବେଳେ ପେଟ୍ରୋଲିୟମ ଓ ପ୍ରାକୃତିକ ବାଷ୍ପ ମନ୍ତ୍ରାଳୟ, ସଚିବ, ଆଇଓସିଏଲ ଅଧ୍ୟକ୍ଷ, ଓଡ଼ିଶା ସରକାରଙ୍କ ମୁଖ୍ୟ ଶାସନ ସଚିବ ଏବଂ ଓଡ଼ିଶାର ଉନ୍ନୟନ କମିଶନର ପ୍ରମୁଖ ଉପସ୍ଥିତ ଥିଲେ ।

ପେଟ୍ରୋଲିୟମ ମନ୍ତ୍ରୀ ଶ୍ରୀ ପ୍ରଧାନ ମତ ଦେଇଥିଲେ ଯେ 2004 ମସିହାରେ ରାଜ୍ୟ ସରକାର ଯଦିତ କର ରିହାତି ସୁଯୋଗ ପ୍ରଦାନ କରିଥିଲେ, ବର୍ତ୍ତମାନର ବିବାଦ ପରିପ୍ରେକ୍ଷାରେ ଏହାର ଏକ ଆପୋଷ ସମାଧାନର ଉପାୟ ଚିନ୍ତା କରାଯିବା ଉଚିତ । ରାଜ୍ୟର ବର୍ତ୍ତମାନର ଆର୍ଥିକ ସ୍ଥିତି ତଥା ଆଇଓସିଏଲର ବ୍ୟବସାୟିକ ସ୍ୱାର୍ଥକୁ ଦୃଷ୍ଟିରେ ରଖି ଏହି ସମାଧାନ ପଛା ସ୍ଥିର କରାଯିବା ଆବଶ୍ୟକ । ତେଣୁ ଏପରି ଏକ ମଧ୍ୟମ ପଛା ଗ୍ରହଣ କରାଯିବା ଦରକାର ଯେଉଁଥିରେ ଆଇଓସିଏଲ ଏବଂ ରାଜ୍ୟ ସରକାର ପରସ୍ପରର ସ୍ୱତ୍ତ୍ୱକୁ ମାନି ସେମାନଙ୍କର ଜିଦ୍ ରୁ ଓହରିପାରିବେ ଏବଂ କାର୍ଯ୍ୟ ଆଗକୁ ବଢି ପାରିବ ।

ଶ୍ରୀ ପ୍ରଧାନ କହିଛନ୍ତି ଯେ ଆଇଓସିଏଲର ସଂପ୍ରସାରଣ କାର୍ଯ୍ୟକୁ ରାଜ୍ୟ ସରକାର ପ୍ରୋତ୍ସାହିତ କରିବା ଏକାନ୍ତ ଜରୁରି । ଏହାଦ୍ୱାରା ରାଜ୍ୟରେ ପେଟ୍ରୋକେମିକାଲ ତଥା ଆନୁସଙ୍ଗିକ (ଡାଉନଷ୍ଟ୍ରୀମ) ଶିଳ୍ପର ବିକାଶ ଘଟିପାରିବ । ସମୟକ୍ରମେ ରାଜ୍ୟ ସରକାର ତାଙ୍କର ରାଜସ୍ୱ ବୃଦ୍ଧି କରିପାରିବେ ଯାହାଦ୍ୱାରା ରାଜ୍ୟର ଯୁବକ ଯୁବତୀମାନଙ୍କ ସକାଶେ ଅତିରିକ୍ତ ନିଯୁକ୍ତି ସୁଯୋଗ ସୃଷ୍ଟି ହୋଇପାରିବ । ଏହା ରାଜ୍ୟରେ ଏକ ଅନୁକୂଳ ଶିଳ୍ପ ବାତାବରଣ ସୃଷ୍ଟି କରିବା ସହିତ ଶିଳ୍ପାୟନ ଯୋଗୁଁ ଆର୍ଥିକ ସ୍ଥିତି ମଜବୁତ ହେବ । ପ୍ରଧାନମନ୍ତ୍ରୀ ଓଡ଼ିଶା ସମେତ ପୂର୍ବୋତ୍ତର ଭାରତରେ ବିକାଶ ପ୍ରକ୍ରିୟା ତଥା ଶିଳ୍ପାୟନକୁ ପ୍ରୋତ୍ସାହନ ପ୍ରଦାନ କରିବା ସକାଶେ ଅଧିକ ସମ୍ବଳ ପ୍ରଦାନ ଲାଗି ଯେଉଁ କାର୍ଯ୍ୟଯୋଜନା କରିଛନ୍ତି ଏହା ସେହି ପରିକଳ୍ପନାର ଅଂଶବିଶେଷ । ପେଟ୍ରୋଲିୟମ ଓ ପ୍ରାକୃତିକ ବାଷ୍ପ ମନ୍ତ୍ରାଳୟ, ଆଇଓସିଏଲ ଏବଂ ରାଜ୍ୟ ସରକାର ବିଭିନ୍ନ ପ୍ରସଙ୍ଗରେ ଆଲୋଚନା କରି ଯଥାଶୀଘ୍ର ଏହାର ଆପୋଷ ସମାଧାନ ପଛା ବାହାର କରିବା ଲାଗି ବୈଠକରେ ସହମତ ପ୍ରକାଶ ପାଇଥିଲା ।

\*\*\*\*\*

(Release ID: 1500103) Visitor Counter : 3

